

30 ta' Novembru, 1956

Imħallfin:

Is-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Gauci, C.B.E., K.M., LL.D.
 Chev. Onor. Dr. W. Harding, B.Litt., LL.D.

Giovanni Balzan *versus* Rita Sammut

**Lokazzjoni — Board tal-Kera — Morożità fil-Ħlas tal-Kera
 — Żgumbrament — Appell — Art. 10 tal-Kap. 109**

F'materja ta' morożità fil-ħlas tal-kera, il-gudikant ma għandux jiehu atteggjament assolut, fis-sens li, meta jivverifika ruhu l-fatt li l-inkwilin ma hallasz puntwalment il-kera ta' żewġ rati, għandu jilqa' bilfors it-talba għall-iżgumbrament; għax il-liġi ma għand-hiez isservi ta' pretest għall-lokatur biez jirreżzindi l-kuntratt tal-kirja, imma biez tissalvagwardaħ fil-ħlas tal-kera.

Għoldaqstant, jekk kien hemm xi kwistjoni bejn is-sid u l-inkwilin li kienet tiggustifika lil dan li ma jhallasz il-kera, anzi jekk kien hemm ftehim bejniethom li l-inkwilin iżomm il-kera f'idejħ in vista ta' dik il-kwistjoni, in-nuqqas tal-ħlas tal-kera ta' żewġ rati ma jgħibz dik il-morożità li tintitola l-lokatur jiflob ir-ripreża ta' pussess tal-fond.

Jekk imbqgħad il-kawża tiġi appellata, u l-uniku punt ta' dritt definit bis-sentenza tal-Board tal-Kera huwa dak li jirriferezzzi għall-interpretazzjoni tal-morożità stabbilita mill-liġi, u l-Qorti tal-Appell issid li dak il-punt ta' dritt gie riżolut korrettament mill-Board, ma jkunz il-każ li l-Qorti tal-Appell tgħaddi biez jivverifika jekk l-apprezzament tal-fatti elenkati fis-sentenza tal-Board sarx sewwa; għax f'dan il-każ il-Qorti tal-Appell ma tistax tissindaka dak l-apprezzament.

Il-Qorti; — Rat ir-rikors ta' Giovanni Balzan quddiem il-Board li Jirregola l-Kera, fejn talab li jiġi awtorizzat jerga jieħu pussess tal-fond nru. 18 St. Mary Square, Qrendi, billi l-intimata Rita Sammut baqgħet moruża għal żewġ rati konsegwenzjali, ċjoè għal-kera skadut f'Awissu, 1954,

u 1955, u giet mitluba għall-pagament, u, għalkemm ippro-mettiet li tħallas, ma ħallsetx;

Omissis;

Rat is-sentenza mogħtija minn dak il-Board fit-18 ta' Lulju, 1956, li biha giet respinta t-talba, bl-ispejjeż bin-nofs; wara li kkunsidra;

Illi, skond l-intimata, żewġha, li l-lum huwa mejjet, kien jgħidilha li kien sejjer iżomm il-kera biex jagħmel xi tiswijiet li r-rikorrent qatt ma ried jagħmel, fosthom xi travi perikolanti; u rċeviet ittra biex tħallas wara l-mewt tar-raġel. L-aħħar ħlas tal-kera kien ta' sitt xhur minn Frar 1953;

Ir-rikorrent ma caħadx li kien hemm xi kwistjoni fuq it-travi ma' żewġ l-intimata. Anzi kkonferma li, meta talab il-kera lill-intimata, dina ma riedet tħallas minħabba t-travi; u Dr. Carmelo Caruana, li kien kiteb lill-intimata biex tħallas il-kera, ikkonferma wkoll li din ma kienet ħallset minħabba l-kwistjoni tat-travi, u kien ikkonsultaha li tħallas u tfttex separatament. L-ittra tad-difensur tal-intimata tikkonferma dan ukoll, u turi li kien hemm ftehim bejn żewġ l-intimata u r-rikorrent biex il-flus ma jithallsux sakemm ikun hemm biżżejjed biex isiru t-tiswijiet meħtieġa. Dan il-ftehim ir-rikorrent ma caħdux fix-xhieda tiegħu;

Il-Board jaqbel mal-intimata li ma hemmx il-morożità fis-sens tal-liġi, non ostante li kien hemm aktar minn interpellazzjoni waħda, u li huwa applikabbli l-principju espost fis-sentenza tal-Qorti tal-Appell "Frank Camilleri vs. Philip Morgan", Kollez. Vol. XXXIII-I-385, 28 ta' Jannar 1949, fejn gie ritenut illi f'materja ta' morożità il-ġudikant ma għandux jiehu atteggjament assolut fis-sens li, meta jivverifika ruħu l-fatt li l-inkwilin ma ħallasx puntwalment il-kera ta' żewġ rati, għandu bilfors jilqa' t-talba għall-iżgumbrament; għaliex il-liġi ma għandhiex isservi ta' pretest lill-lokatur biex jirrexxindi l-kuntratt tal-kirja, imma biex tissalvagwardaħ fil-ħlas tal-kera;

F'dan il-każ, skond ftehim li ma giex miċħud, ir-raġel tal-intimata kella jzomm il-flus f'idejha biex iservu għat-tis-

wija tat-travi; u meta l-intimata giet, interpellata biex thallas, ezibiet ruhha pronta biex thallas jekk ir-rikorrent ma riedx joqghod ghall-ftehim, sal li tipprocedi hija kontra r-rikorrent ghat-tiswijiet;

Dan ma jfisserx li hija ma kienet obligata li thallas, wara l-interpellazzjoni li saritilha; però jfisser li ma hemmx il-morożità fis-sens tal-ligi, li tintitola lis-sid li jehles mill-inkwilin meta dan ma jkun irid jonora l-impenji tieghu, u mhux meta jkun hemm semplicement kwistjoni bejnu u bejn is-sid, anzi, kif diga' ntqal fuq, ftehim biex l-inkwilin iżomm il-flus tal-keru f'idejh;

Rat ir-rikors tal-imsemmi Giovanni Balzan quddiem din il-Qorti, fejn talab li s-sentenza fuq imsemmija tigi riformata, billi tigi konfirmata fil-kap tal-ispejjeż, li in forza tieghu l-intimata giet akkollata b'nofs l-ispejjeż tal-procedura, u tigi revokata in kwantu eskcludiet lir-rikorrent mit-talba u ordnatlu jhallas nofs l-ispejjeż; billi minflok tilqa' l-istess talba, bl-ispejjeż taz-żewġ istanzi kontra l-intimata;

Omissis;

Ikkunsidrat;

Illi l-uniku punt ta' dritt definit bis-sentenza appellata huwa dak li jirriferrixxi ghall-interpretazzjoni tal-morożità stabbilita mill-ligi (art. 10 Kap. 109) biex jista' jkun hemm lok ghar-ripreża tal-pussess tal-fond da parti tal-lokatur. Dak il-punt gie korrettament rizolut mil-Board, u ghalhekk mhux il-każ li din il-Qorti tghaddi biex tivverifika jekk l-apprezzament tal-fatti elenkati fis-sentenza sarx sewwa; billi f'dan il-każ l-apprezzament mhux sindakabbli minn din il-Qorti;

Ghaldaqshekk;

Tirrespingi l-appell u tikkonferma s-sentenza appellata; bl-ispejjeż kontra l-appellant Giovanni Balzan.